

ابراہیم نفیس نے اپنے فن کے ذریعے ٹی وی، اسٹیج اور فلم کیلئے بے پناہ خدمات انجام دیں جناب الطاف حسین

لندن:۔۔۔ 20 مئی، 2012ء

متحدہ قومی موومنٹ کے قائد جناب الطاف حسین نے ٹی وی، اسٹیج اور فلم کے معروف اداکار ابراہیم نفیس کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مرحوم نے اپنے فن کے ذریعے پاکستان ٹیلی ویژن کیلئے بے پناہ خدمات انجام دیں، انہوں نے اپنی اداکاری کے باعث شائقین میں جو عزت و مقام حاصل کیا اسے کبھی فراموش نہیں کیا جاسکتا ہے اور انکے انتقال سے جو غم پیدا ہوا وہ کبھی پر نہیں ہو سکتا ہے۔ انہوں نے مرحوم کی پاکستان ٹیلی ویژن اور اسٹیج کی خدمات پر انہیں زبردست خراج عقیدت بھی پیش کیا۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

علم کے ہتھیار سے لیس نوجوان ہر محاز پر جناب الطاف حسین کی قیادت میں کامیابی کی منازل طے کر رہے ہیں، شاہد لطیف  
خورشید بیگم سیکریٹریٹ عزیز آباد میں نوجوان انجینئرز سے اظہار خیال

کراچی:۔۔۔ 20 مئی، 2012ء

متحدہ قومی موومنٹ رابطہ کمیٹی کے رکن شاہد لطیف نے کہا کہ علم ہی ترقی کی بنیاد ہے، حصول علم کی جستجو ہی کامیابی کی کنجی ہے، جن لوگوں نے قائد تحریک جناب الطاف حسین کی تعلیمات کی روشنی میں زمانہ طالب علمی میں تعلیم کو اپنی ترجیحات میں اوپر رکھا آج وہ معاشرے میں کامیاب انسان کی حیثیت سے نہ صرف اپنے خاندان بلکہ ملک و قوم کا نام بھی روشن کر رہے ہیں اور تحریکی جدوجہد میں سب سے آگے نظر آتے ہیں۔ ان خیالات کا اظہار انہوں نے خورشید بیگم سیکریٹریٹ عزیز آباد میں آل پاکستان متحدہ اسٹوڈنٹس آرگنائزیشن اور ایم کیو ایم کے مختلف سیکٹروں سے تعلق رکھنے والے Pass Out نوجوان انجینئرز سے اظہار خیال کرتے ہوئے کیا۔ اس موقع پر حق پرست ارکان قومی اسمبلی فرحت خان، سفیان یوسف اور طیب حسین، اے پی ایم ایس او کے چیئرمین و اراکین مرکزی کاہنہ، نوجوان انجینئرز، طلباء و طالبات نے کثیر تعداد میں شرکت کی۔ انہوں نے کہا کہ تعلیم انسان کو شعور عطا کرتی ہے جس سے وہ اچھے اور برے میں تمیز کر سکتا ہے اور حقوق کا احساس بھی اس وقت ہوتا ہے جب شعور انسان کے پاس ہو۔ اسی شعور نے ملک بھر کے پڑھے لکھے نوجوانوں اور لوگوں کو قائد تحریک جناب الطاف حسین کے فکر و فلسفہ اور نظریے کی جانب مائل کیا۔ آج لوگ جوق در جوق یا تو ایم کیو ایم میں شامل ہو رہے ہیں یا اپنی اپنی جماعتوں کی جانب سوالیہ نظروں سے دیکھ رہے ہیں کہ جب جناب الطاف حسین اپنی اور اپنے رشتے داروں کو سیاسی اختیارات سے دور رکھ کر بے لوث سیاست برائے خدمت کا عملی درس گزشتہ کئی دہائیوں سے جاری رکھے ہوئے ہیں تو باقی لیڈران ایسا کیوں نہیں کر سکتے؟ اسی بے چینی کو محسوس کر کے اور اپنی موروثی سیاست کے بت کولرز تے دیکھ کر آج ہر جماعت چاہے زبانی طور پر ہی سہی اپنے کارکنان کا ذکر کرنے لگی ہے اور موروثی سیاست کو اپنی خاندانی روایات میں شامل کر کے فخریہ انداز میں بیان کرنے سے گریز کرنے میں لگے ہیں اور یہ سب قائد تحریک جناب الطاف حسین کی انقلابی جدوجہد کا ہی نتیجہ ہے۔ انہوں نے نوجوان انجینئرز، طلباء کو مخاطب ہوتے ہوئے کہا کہ آپ تمام لوگ اب اپنی عملی زندگی میں بحیثیت انجینئرز اپنے روشن مستقبل کی جانب گامزن ہیں جو آنے والے نئے کارکنان کیلئے ایک مثال ہے کہ جس طرح عام زندگی میں بھی تعلیم یافتہ فرد باعث عزت جانا جاتا ہے اسی طرح تحریکی جدوجہد میں بھی علم کے ہتھیار سے لیس نوجوان ہر محاز پر قائد تحریک جناب الطاف حسین کی قیادت میں کامیابی کی منازل طے کر رہے ہیں۔ ہم سب کو چاہیے کہ ہم زندگی کے کسی بھی شعبے میں ہوں اپنی نجی مصروفیات سے کچھ وقت تحریکی جدوجہد کیلئے ضرور نکالیں کیونکہ استحصالی اور فرسودہ نظام کے خالق اختیارات اور وسائل سے مالا مال ہیں، ہم انشاء اللہ اپنے مثالی اتحاد سے قائد تحریک جناب الطاف حسین کے ہاتھ مضبوط کرتے ہوئے مخالفین کی سازشوں کو ماضی کی طرح ناکام بناتے ہوئے اپنی منزل پر پہنچ کر ہی دم لیں گے۔

## 6 سالہ بچی فاطمہ کے اغواء، زیادتی اور قتل میں ملوث ملزمان کو گرفتار کر کے کیفر کردار تک پہنچایا جائے، فیصل سبزواری، منزل قریشی

کراچی:۔۔۔20 مئی 2012ء

حق پرست صوبائی وزیر فیصل سبزواری اور حق پرست رکن سندھ اسمبلی منزل قریشی نے گلشن اقبال میں 6 سالہ بچی فاطمہ کو اغواء اور زیادتی کے بعد بہیمانہ طریقے سے قتل کرنے کی سخت ترین الفاظ میں مذمت کی ہے اور اس گھناؤنی اور شرمناک واردات میں ملوث عناصر کو انسانییت کا دشمن قرار دیا ہے۔ اپنے مشترکہ بیان میں انہوں نے کہا کہ کم عمر بچی کو اغواء کے بعد اپنی ہوس کا نشانہ بنا کر قتل کرنے والے عناصر کسی قسم کی رعایت کے مستحق نہیں ہیں اور ایسے عناصر معاشرے کیلئے بدنام داغ ہیں۔ انہوں نے مقتولہ فاطمہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ اس بربریت اور ظلم پر ایم کیو ایم آپ کے غم میں برابر کی شریک ہے۔ انہوں نے دعا کی کہ اللہ تعالیٰ مقتولہ کے سوگواران کو صبر جمیل عطا کرے اور معصوم بچی کو جنت الفردوس میں اعلیٰ مقام عطا فرمائے۔ فیصل سبزواری اور منزل قریشی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ گلشن اقبال میں 6 سالہ بچی کے اغواء، زیادتی اور قتل کا سنجیدگی سے نوٹس لیا جائے اور اس میں ملوث سفاک ملزمان کو گرفتار کر کے کیفر کردار تک پہنچایا جائے۔ انہوں نے کہا کہ اس قسم کے گھناؤنے واقعات کی روک تھام اور اس میں ملوث عناصر کی سرکوبی کیلئے ایسی مربوط قانون سازی کی جائے تاکہ ایسے واقعات میں مرتکب افراد کو سخت سے سخت سزا دی جائے۔

### ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔20 مئی 2012ء

متحدہ قومی موومنٹ کی رابطہ کمیٹی نے ایم کیو ایم پختون آرگنائزنگ کمیٹی صدر ٹاؤن یونٹ 4 سٹی ریلوے کالونی کے کارکن جان محمد اور کراچی مضافاتی آرگنائزنگ کمیٹی گویمار سیکٹر یونٹ جہاں آباد کے کارکن عبدالرحیم کی والدہ محترمہ شریفہ بی بی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

### ایم کیو ایم کے نمائندہ وفد کی رکن رابطہ کمیٹی اشفاق منگی کی سربراہی میں بشیر خان قریشی کے چہلم میں شرکت

لاڑکانہ:۔۔۔20 مئی 2012ء

قائد تحریک جناب الطاف حسین کی ہدایت پر متحدہ قومی موومنٹ کے نمائندہ وفد نے جے سندھ قومی محاذ کے چیئرمین بشیر خان قریشی کے چہلم میں شرکت کی۔ وفد میں ایم کیو ایم کی رابطہ کمیٹی کے رکن اشفاق منگی، ایم کیو ایم سینٹرل ایگزیکٹو کونسل کے رکن حق پرست صوبائی مشیر غلام حیدر راہو، صوبائی وزیر عبدالحسین خان اور لاڑکانہ ڈسٹرکٹ کمیٹی کے اراکین شامل تھے۔ ایم کیو ایم کے وفد نے بشیر خان قریشی مرحوم کے رتو ڈیو میں واقع مزار پر حاضری دی، فاتحہ خوانی اور قائد تحریک جناب الطاف حسین کی جانب سے مرحوم کی قبر پر پھولوں کی چادر چڑھائی۔ اس موقع پر ایم کیو ایم کے وفد نے جہلم کے قائم مقام چیئرمین ڈاکٹر نیاز کالانی، جنرل سیکریٹری آصف بالادی، مرحوم کے بھائی مقصود قریشی و دیگر رہنماؤں سے ملاقات کر کے تعزیت کی اور مرحوم کی مغفرت کیلئے دعا بھی کی۔

### خواتین مائیں بہنیں اپنی بچیوں کو تعلیم کے زیور سے آراستہ کریں تاکہ اپنے ملک اور قوم کی خدمت کر سکیں

### ایم کیو ایم سکھرزوں میں شعبہ خواتین کے زیر اہتمام کارنر میٹنگ سے ہیر سوہو، عابدہ سیف، رانا صدیقی اور ساجدہ بختیار کا اظہار خیال

سکھر:۔۔۔20 مئی 2012ء

غریب اور متوسط طبقے سے تعلق رکھنے والی خواتین کو اپنے مسائل کے حل کیلئے اقتدار پر قابض مراعات یافتہ طبقے کی جانب دیکھنے کے بجائے اپنی صفوں سے قیادت نکالنی ہوگی اور قائد تحریک جناب الطاف حسین بھائی ملک کے موجودہ سیاسی منظر نامے میں وہ واحد سیاسی رہنما ہیں جو صرف اور صرف ملک بھر کے غریب و متوسط طبقے کے مسائل سے بخوبی واقف ہیں اور ان مسائل کے حل کیلئے ان کے پاس واضح لائحہ عمل بھی موجود ہے۔ ان خیالات کا اظہار متحدہ قومی موومنٹ سندھ تنظیمی کمیٹی کی رکن حق پرست رکن سندھ اسمبلی ہیر سوہو، سندھ تنظیمی کمیٹی کی رکن عابدہ سیف، رکن رانا صدیقی اور سکھر شعبہ خواتین کی انچارج ساجدہ بختیار، جو اینٹ انچارج زرخسانہ، پروین اختر نے یوسی 10.A, 10.B, 11.A, 15.A میں خواتین کارکنان سے خطاب کرتے ہو کیا انہوں نے کہا کہ خواتین کو تحریک کے کاموں میں بڑھ چڑھ کر حصہ لینا چاہیے اور اپنے بھائیوں

کے شانہ باشانہ قدم ملا کر اس ملک کی فلاح اور بہبود کیلئے کام کرنا چاہیے ایم کیو ایم نے ہمیشہ خواتین کی عزت و احترام کا درس دیا ہے یہی وجہ ہے کہ پاکستان میں کسی اور پارٹی میں شعبہ خواتین کا اتنا بڑا نیٹ ورک نہیں ہے قائد تحریک الطاف حسین بھائی نے اپنے تمام جلسوں میں خواتین کے احترام اور ان کے حق کے لئے بات کی ہے اور انشاء اللہ ملک میں جلد غریب اور متوسط طبقے کی زندگی میں انقلاب آئیگا انہوں نے کہا کہ قائد تحریک محترم جناب الطاف حسین بھائی کی جدوجہد کسی مخصوص طبقے کیلئے نہیں بلکہ ملک بھر کے 98 فیصد غریب و متوسط طبقے کی عوام کیلئے ہے اور قائد تحریک محترم جناب الطاف حسین بھائی کی حق پرستانہ جدوجہد کی بدولت بہت جلد ملک میں ایک نیا سورج طلوع ہوگا جو ظلمت کے اندھیروں کے خاتمے کا سبب ہوگا انہوں نے مزید کہا کہ ایم کیو ایم کے قائد محترم جناب الطاف حسین کی شخصیت تمام سیاستدانوں کیلئے مشعل راہ ہے تمام خواتین کارکنان تحریک کے نظریئے کو عام کریں، نظریاتی رشتے کو مضبوط کریں، آپس میں اتحاد کو مزید پختہ کریں اور خواتین مائیں بہنیں اپنی بچیوں کو تعلیم کے زیور سے آراستہ کریں تاکہ اپنے ملک اور قوم کی خدمت کر سکیں اور پھر تحریک ان پڑھی لکھی خواتین کو اسمبلیوں میں بھیج کر خواتین کے حقوق کی جدوجہد میں شامل ہو سکیں۔

## ظالموں، وڈیروں اور جاگیرداروں نے 64 برس سے پاکستان کو لوٹا ہے، محمد اسلم شیخ ایم کیو ایم کی جڑوں میں شہیدوں کا خون ہے جس کے ثمر سے ہماری آنے والی نسلیں مستفید ہوں گی قمر شہداد کوٹ زون کے زیر اہتمام یونٹ قمر میں جنرل ورکرز اجلاس سے خطاب

قمر شہداد کوٹ: --- 20 مئی 2012ء

قمر شہداد کوٹ: ایم کیو ایم قمر شہداد کوٹ زون کے زیر اہتمام یونٹ قمر میں جنرل ورکرز اجلاس منعقد ہوا جس میں ذمہ داران و کارکنان نے بڑی تعداد میں شرکت کی۔ جنرل ورکرز اجلاس سے ایم کیو ایم سندھ تنظیم کمیٹی کے رکن محمد اسلم شیخ نے خطاب کرتے ہوئے کہا کہ قائد تحریک الطاف حسین کے چاہنے والے پورے پاکستان میں ہیں اور ان کا نظریہ حق پرستی ملک کے کونے کونے میں چھا گیا ہے اس تحریک کے لئے پندرہ ہزار ساتھیوں نے اپنی شہادتیں دیں ہیں ایم کیو ایم اب ایک تناور درخت بن چکا ہے جس کی جڑوں میں شہیدوں کا خون ہے جس کے ثمر سے ہماری آنے والی نسلیں مستفید ہوں گی۔ انہوں نے کہا کہ ظالموں، وڈیروں اور جاگیرداروں نے 64 برس سے پاکستان کو لوٹا ہے۔ بنگلادیش کو آزاد ہوئے 30 سال ہوئے ہیں اب وہ ترقی پر گامزن ہے آپ کے پاس ووٹ کی طاقت ہے آپ وڈیروں کو ووٹ دے کر ایوانوں میں پہنچاتے ہیں مگر وہ وہاں اپنے مفاد کے لیے سوچتا ہے اس لیے اپنے ووٹ کا صحیح استعمال کریں اپنے اندر سے قیادت نکالیں تاکہ وہ عملی طور پر آپ کے مسائل حل کر سکیں۔ اس موقع پر زونل ممبر ڈاکٹر سید محمد گوپانگ اور یونٹ انچارج طارق حسین جاگیرانی نے خطاب کیا۔

## پاکستان کی تعمیر و ترقی کیلئے جناب الطاف حسین کا کردار قابل تقلید ہے، ایم کیو ایم حیدرآباد زون

حیدرآباد: --- 20 مئی 2012ء

قائد تحریک جناب الطاف حسین ملک میں غریب متوسط طبقے کی حکمرانی قائم کرنا چاہتے ہیں جس کی بدولت ملک سے فرسودہ جاگیردارانہ نظام کا خاتمہ ممکن ہو سکتا ہے۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف واراکین زونل کمیٹی نے اپنے مشترکہ بیان میں کیا۔ انہوں نے کہا کہ قائد تحریک جناب الطاف حسین ملک کے وہ واحد لیڈر ہے جو غریب و متوسط طبقے کے مظلوم عوام کو انکے جائز حقوق دلوانے کیلئے عملی جدوجہد کر رہے ہیں کیونکہ اس ملک پر 65 سالوں سے ایک مخصوص ٹولہ حکمرانی کر رہا ہے جس کی بدولت مظلوم عوام اپنے جائز حق سے بھی محروم ہیں اور قائد تحریک جناب الطاف حسین کی قیادت میں ہی حقیقی معنوں میں عوام کی حکمرانی قائم ہو سکتی ہیں۔ انہوں نے کہا کہ قائد تحریک جناب الطاف حسین نے پاکستان کی تعمیر و ترقی اور عوام کی خوشحالی کیلئے جو کردار ادا کیا ہے وہ ہمارے ملک کے دیگر رہنماؤں کیلئے قابل تقلید ہے اور آج اس ملک کے غریب و متوسط طبقے کے مظلوم عوام میں سے تعلیم یافتہ، باشعور، ایماندار افراد ملک کی تعمیر و ترقی میں ایم کیو ایم کے پلیٹ فارم سے اپنا جو کردار ادا کر رہے ہیں جس سے یہ ثابت ہوتا ہے کہ قائد تحریک جناب الطاف حسین مظلوم عوام کے سچے لیڈر ہے۔ انہوں نے مزید کہا کہ قائد تحریک جناب الطاف حسین نے اس ملک سے موروثی سیاست اور وڈیرانہ وجاگیردارانہ نظام کی تبدیلی کا عہد کیا اور اب وہ دن دور نہیں جب اس ملک سے موروثی سیاست کا خاتمہ ہوگا۔ انہوں نے کہا کہ پاکستان میں بسنے والی تمام قومیتوں کے مظلوم عوام نے قائد تحریک جناب الطاف حسین کے نظریہ پر لبیک کہا ہے اور وہ قائد تحریک الطاف حسین کی قیادت میں متحد ہیں اور انکی تعلیمات پر عمل پیرا ہو کر اپنے ملک کی بقاء و سلامتی اور اپنے نسلوں کے روشن مستقبل کو محفوظ بنانے میں کوشاں ہیں۔

## ایم کیو ایم صرف اور صرف انسانیت کی خدمت پر یقین رکھتی ہے، ڈاکٹر ندیم احسان حیدرآباد میں حق پرست اراکین قومی و صوبائی اسمبلی کے فنڈ سے تعمیر ہونے والے ترقیاتی کاموں کے دورے کے موقع پر گفتگو حیدرآباد۔۔۔ 20 مئی 2012ء

حق پرست وفاقی وزیر مملکت برائے سمندر پار پاکستانی ڈاکٹر ندیم احسان نے حیدرآباد میں حق پرست اراکین قومی و صوبائی اسمبلی کے فنڈ سے تعمیر ہونے والے ترقیاتی کاموں کا دورہ کیا۔ اس موقع پر ان کے ہمراہ حق پرست صوبائی وزیر ہی ترقی زیر احمد، MNAs طیب حسین، صلاح الدین، MPAs سہیل یوسف، سید وسیم حسین، اکرم عادل بھی موجود تھے۔ انہوں نے مختلف علاقوں میں جاری سی سی ورک کے علاوہ حق پرست اراکین اسمبلی کے فنڈ سے تعمیر ہونے والے 50 بستروں کے ہسپتال، پیمننگ اسٹیشن، افضل گراؤنڈ کی تعمیر نو، آڈیٹوریم، ڈگری کالج گراؤنڈ، خورشید بیگم لائبریری، آئی ٹی سینٹر، پریٹ آباد میں خورشید بیگم اسکول، سٹی کالج حیدرآباد، سی ڈی ایف ہسپتال میں جاری ترقیاتی کاموں کا جائزہ لیا۔ اس موقع پر انہوں نے گفتگو کرتے ہوئے کہا کہ قائد تحریک جناب الطاف حسین کا نظریہ عوامی خدمت پر مبنی ہے جس کی بدولت آج حیدرآباد بھی پاکستان کے ترقی یافتہ شہروں کی لسٹ میں کھڑا ہے۔ انہوں نے کہا کہ حق پرست اراکین اسمبلی نے قائد تحریک جناب الطاف حسین کی تعلیمات پر عمل کرتے ہوئے اپنی محنت اور کاوشوں سے حیدرآباد میں اگنت ترقیاتی کام کروائے ہیں جو اس بات کا مظہر ہے کہ ایم کیو ایم صرف اور صرف انسانیت کی خدمت پر یقین رکھتی ہے۔ انہوں نے کہا کہ قائد تحریک جناب الطاف حسین کے نما سندنے بلارنگ نسل و مذہب عوامی خدمت میں مصروف ہیں اور شہر بھر میں جاری ترقیاتی کام اس کا منہ بولتا ثبوت ہے۔ انہوں نے حق پرست ارکان اسمبلی حیدرآباد کی جانب سے شہر میں ریکارڈ ترقیاتی کام کو سراہتے ہوئے مذید کہا کہ اب وہ دن دور نہیں جب قائد تحریک جناب الطاف حسین کے نظریے کی بدولت حق پرست نما سندنے پورے پاکستان کو ترقی یافتہ ملکوں کی فہرست میں لاکھڑا کر دیں گے۔

## ایم کیو ایم ملک کو اس موروثی سیاسی کلچر سے نجات دلانا چاہتی ہے، سیف یار خان ایم کیو ایم ضلعی کمیٹی اسلام آباد کی تشکیل کے موقع پر رکن رابطہ کمیٹی سیف یار خان کا کارکنوں سے خطاب اسلام آباد۔۔۔۔۔ 20 مئی 2012ء

متحدہ قومی موومنٹ نے اسلام آباد میں تنظیمی سرگرمیاں تیز کرنے کیلئے اسلام آباد کی ضلعی کمیٹی کی از سر نو تشکیل کردی، اتوار کی شام ایم کیو ایم ڈسٹرکٹ آفس بلیو ایریا اسلام آباد میں منعقدہ اس جنرل ورکر اجلاس میں متحدہ قومی موومنٹ راولپنڈی زون کے ذمہ داران و اسلام آباد کے کارکنان نے بڑی تعداد میں شرکت کی جس سے رابطہ کمیٹی کے رکن سیف یار خان اور سینئرل ایگزیکٹو کونسل کے رکن زاہد ملک نے خطاب کیا۔ اس موقع پر زونل انچارج راولپنڈی زون کیپٹن (ر) رحیم شاہ جو اینٹ زونل انچارج ملک منیر انجم اراکین زونل کمیٹی موجود تھے۔ رکن رابطہ کمیٹی سیف یار خان نے اسلام آباد کی 16 رکنی ڈسٹرکٹ کمیٹی کا اعلان کیا، یا سر علی کو ایم کیو ایم ضلع اسلام آباد کا دوبارہ انچارج مقرر کیا گیا، 3 جو اینٹ انچارجز انیس الرحمن عباسی، سید راشد امین چشتی اور صلاح الدین شامل ہیں، دیگر اراکین ڈسٹرکٹ کمیٹی میں فرحان شیخ، محمد راشد، محمد علی، مقبول حسین، ڈاکٹر موہن اقبال، عبدالغفار، محمد کمال خان، چوہدری محمد الیاس، ڈاکٹر محمد خلیل، محمد عبدالمعید، محمد خالد صدیقی، اور اورنگزیب ملک شامل ہیں۔ مقررین نے جنرل ورکر اجلاس سے اپنے خطاب میں قائد تحریک الطاف حسین کے فکر و فلسفہ پر روشنی ڈالی اور کہا کہ اگر ملک کے مظلوم عوام ظالمانہ استحصالی نظام سے نجات حاصل کرنا چاہتے ہیں تو الطاف حسین کے فکر و فلسفے کو اپنانا پڑے گا کیونکہ الطاف حسین کے فکر و فلسفے اور رہنمائی میں ہی ہماری کامیابی ہے، ملک کے غریب و متوسط طبقے کے نوجوانوں کو ایوانوں میں بھیج کر عملی مثال قائم کی ہے جو ملک کی تاریخ میں کوئی سیاسی جماعت نہیں کر سکی ہے انہوں نے کہا کہ پاکستان میں بد قسمتی سے موروثی سیاسی کلچر رائج ہے اور چند خاندان ہی چہرے بدل بدل کر ملک پر حکمرانی کر رہے ہیں جو جمہوریت کی نفی ہے، ایم کیو ایم ملک کو اس موروثی سیاسی کلچر اور چند خاندانوں کی اجارہ داری سے نجات دلانا چاہتی ہے اور ایسا نظام قائم کرنا چاہتی ہے جس میں غریب و متوسط طبقہ کو اس کے حقوق ملیں اور سب کے ساتھ مساوی سلوک کیا جائے۔